

■ Хочаце — верце...

Календар стрыжак на лістапад

2 лістапада, чацвер. Стрыжка сёння пагражае душэўнай раўнавазе. Афарбоўваць валасы месяцавы календар не рэкамендуе.

3 лістапада, пятніца. Не стрыжыцеся сёння і захаваете нармальныя адносіны з блізкімі. Можна фарбаваць валасы ў свой натуральны колер.

4 лістапада, субота. Неспрыяльны дзень для стрыжкі. Вынік афарбоўвання валасоў вас расчаруе.

5 лістапада, нядзеля. Пачакайце са стрыжкай: рызыкаеце сапсаваць зрок. Сёння аптымальна выкарыстоўваць адцяняльныя шампуні і гелі для валасоў.

6 лістапада, панядзелак. Спрыяльны дзень для стварэння новай прычоскі. Выдатны час для эксперыменту з колерам валасоў.

7 лістапада, аўторак. Змена прычоскі сёння можа прывесці да пагаршэння агульнага самаадчування. Афарбоўка валасоў у цёмныя тоны можа прынесці прыбытак і палепшыць фінансавае становішча.

8 лістапада, серада. Ні ў якім разе не стрыжыцеся ў гэты дзень і не афарбоўвайце валасы. Вы не толькі можаце перасушыць іх, але і ў вашым жыцці ўсё рызыкае разладзіцца.

9 лістапада, чацвер. Калі хочаце пазбавіцца ад назапашанага негатыву, то падстрыжыцеся сёння ці хоць бы падраўняйце канцы валасоў. Але памятайце, пасля такой стрыжкі валасы замарудзяць свой рост. Афарбоўванне валасоў дапаможа выправіць фінансавыя праблемы.

10 лістапада, пятніца. З валасамі сёння лепш не эксперыментуваць — не змяняць прычоску, не тое што афарбоўваць ці стрыгчы.

11 лістапада, субота. Неспрыяльны тэндэнцыі ўчарашняга дня захоўваюцца. Дайце валасам адпачыць, нават не прычэсвайце іх лішні раз. Афарбоўванне валасоў у залаты або медны колер можа прынесці прыбытак.

12 лістапада, нядзеля. Нейтральны дзень для стрыжкі і афарбоўвання, валасам нічога не пагражае, але і якасць іх не палепшыцца.

13 лістапада, панядзелак. Вельмі добры дзень для стрыжкі — яна прынясе радасць і бадзёрасць на цэлы дзень. Афарбоўванне валасоў можна право-



дзіць толькі ў цырульні.

14 лістапада, аўторак. Падстрыжыцеся сёння, каб наладзіць адносіны з блізкімі людзьмі. Афарбоўваць валасы можна толькі натуральнымі фарбавальнікамі.

15 лістапада, серада. Удалы перыяд для стрыжкі валасоў. Можна смела эксперыментуваць з любымі прычоскамі: у майстра атрымаецца стварыць для вас эфектны вобраз. Можна афарбоўваць валасы ў цёмныя адценні прыроднымі фарбавальнікамі.

16 лістапада, чацвер. Новая прычоска дапаможа стварыць вам вобраз моцнага, самастойнага, ініцыятыўнага чалавека. Афарбоўваць валасы лепш натуральнымі фарбавальнікамі.

17 лістапада, пятніца. Стрыжка зробіць валасы прыгожымі і шаўкавістымі. Афарбоўванне валасоў дапаможа тым, хто хоча змяніць лад або рытм свайго жыцця.

18 лістапада, субота. Стрыгчы валасы не рэкамендуецца. У народзе кажуць, што так можна і «розум састрыгчы». Вельмі непажаданая афарбоўка валасоў.

19 лістапада, нядзеля. Стрыжка валасоў у гэты дзень можа прывесці да сваркі з аднадумцамі. Калі сёння пафарбуеце валасы, то можаце стаць занадта ўразлівымі.

20 лістапада, панядзелак. Не стрыжыце валасы ў гэты дзень, калі не хочаце новых хвароб. Фарбаваць валасы ў

гэты дзень нельга, бо можна сапсаваць сваю рэпутацыю.

21 лістапада, аўторак. Сёння — толькі класічныя варыянты стрыжак. Забудзьцеся пра афарбоўку валасоў на сёння.

22 лістапада, серада. Стрыжка сёння паспрыяе знаёмству з каварным чалавекам процілеглага полу. У гэты дзень лепш пазбягаць афарбоўкі валасоў, інакш можна падхапіць хваробу.

23 лістапада, чацвер. Адзін з самых спрыяльных дзён для стрыжкі валасоў у гэтым месяцы. Візіт да цырульніка прывядзе да фінансавага дабрабыту і паляпшэння ўзаемаадносін у сям'і. Калі афарбуеце валасы ў натуральны колер, то прыцягнеце да сябе патрэбных людзей.

24 лістапада, пятніца. Змена прычоскі не паўплывае на стан валасоў, але не самым спрыяльным чынам адаб'ецца на агульным самаадчуванні. Неспрыяльны дзень для афарбоўвання валасоў.

25 лістапада, субота. Сёння лепш не падстрыгаць валасы тым, хто схільны да меланхоліі, бо негатывныя думкі трывала засядуць у галаве. Затое смела можна эксперыментуваць з колерам валасоў.

26 лістапада, нядзеля. Сёння непажадана стрыгчы валасы. Фарбавацца можна толькі ў светлыя адценні.

27 лістапада, панядзелак. Стрыжка ў гэты дзень даўжэй захоўвае сваю форму і даўжыню. Адмоўцеся ад афарбоўвання.

28 лістапада, аўторак. Калі вы знаходзіцеся з кімсьці ў сварцы, то падстрыжыцеся сёння, і зоркі дапамогуць згладзіць канфлікт. Фарбавацца можна ў той колер, які прыносіць вам сплеск і ўпэўненасць.

29 лістапада, серада. Не стрыжыцеся сёння і захаваете нармальныя адносіны з блізкімі. Можна фарбаваць валасы ў свой натуральны колер.

30 лістапада, чацвер. Стрыжка сёння карысная для здароўя. Выкарыстанне натуральных фарбавальнікаў паспрыяе кар'ернаму росту. Абескаляроўваць валасы нельга

СЁННЯ

Сонца

	Усход	Заход	Даўжыня дня
Мінск —	8.12	17.34	9.22
Віцебск —	8.05	17.19	9.14
Магілёў —	8.02	17.24	9.22
Гомель —	7.54	17.25	9.31
Брэст —	8.26	17.50	9.24
Гродна —	8.22	17.55	9.33

Месяц

Поўня 4 лістапада.
Месяц у сузор'і Авена.


Імяніны

Пр. Аляксандра, Арцёма, Германа, Івана, Леаніда, Мікалая, Паўла, Пятра, К. Еўдакіі, Багдана, Тамаша.



Фота Анатоля КЛЕШЧУКА.

ЗАЎТРА



УСМІХНЕМСЯ

Перабытаў антыперспірант і антыдэпрэсант. Настрой прыгнечаны, але пахну добра.

— Афіцыянт, ваш шніцаль нагадвае стары хатні шлёпанец, нацёрты цыбуляй!

— Проста дзіва, чаго вам у жыцці толькі не даводзілася есці...

Стадыі алкагольнага ап'янення:

1. Настрой.
2. Э й ф а - рья.
3. Задача экзамэну па філасофіі голубу на вуліцы.

Жонка з мужам вырашаюць, ці ісці ў госці.

— Ты толькі ўяві, як яны

ўзрадуецца, калі мы не прыйдзем.
— Ну, трэба ісці!..

Смелая аспірантка адмовілася аддаваць сваю сумку рабаўнікам, таму што ў ёй ляжала яе дысертацыя. Пытанне: ці можна гэта лічыць абаронай дысертацыі?

— Ад мяне жонка пайшла.

— А ты на кухні глядзеш?



Даты	Падзеі	Людзі
2 ЛІСТАПАДА	Дзень памяці — Дзяды	
1717 год — нарадзіўся (Браслаўскі павет) Караль Вырвіч, гісторык, географ, педагог. Вучыўся ў Віленскай акадэміі, потым уступіў у ордэн езуітаў. Выкладаў у Пінскім і Навагрудскім езуіцкіх калегіумах. Унёс значны ўклад у рэфармаванне школьнай сістэмы езуітаў. Адмоўна ставіўся да традыцыйнага пазнання гісторыі як гісторыі палітычных падзей і войнаў; гісторыю народа тлумачыў як сукупнасць перамен у палітычным жыцці, звычаях, рэлігіі, навуцы, мастацтва, эканоміцы. Памёр у 1793 годзе.		
1815 год — дата нараджэння (1815—1864) Джорджа Буля, англійскага матэматыка і логіка, аднаго з заснавальнікаў матэматычнай логікі. Распрацаваў алгебру логікі.		
1894 год — уступіў на трон апошні расійскі імператар Мікалай II (Мікалай Аляксандравіч Рамаў). 26-гадовы сын імператара Аляксандра III атрымаў трон пасля раптоўнай смерці бацькі. Мяккія наравы, слабавольны і нерашучы, ён пазбягаў публічных выступленняў, з самага пачатку не быў гатовы да вялікай работы па кіраванні дзяржавай, у якой на мяжы XIX і XX стагоддзя пачала складацца вельмі напружаная эканамічная і сацыяльна-палітычная сітуацыя.		
	1942 год — згодна з Указам Прэзідыума Вярхоўнага Савета СССР, з дзяржаўных і грамадскіх дзеячаў, прадстаўнікоў навукі і культуры была створана Надзвычайная дзяржаўная камісія па ўстанавленні і расследаванні злачынстваў нямецка-фашысцкіх захопнікаў і іх саўдзельнікаў і нанесенай імі шкоды грамадзянам, калгасам, грамадскім арганізацыям, дзяржаўным прадпрыемствам і ўстановам СССР. Беларускаю рэспубліканскаю камісіяю (створана ў пачатку 1944 г.) ўзначальваў першы сакратар ЦК КП(б)Б П. К. Панамарэнка.	
	1967 год — у Мінску адкрылася першая экспазіцыя Дзяржаўнага музея Беларусі (заснаваны ў 1957 годзе, з 1993 года — Нацыянальны музей гісторыі і культуры Беларусі, у верасні 2009 года перайменаваны ў Нацыянальны гістарычны музей Рэспублікі Беларусь).	
	Было сказана	
	Ядвігін Ш., пісьменнік: «Родная мова — гэта кроў народа, пакуль жыве яна — жыве народ».	

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар СУХАРУКАЎ Павел Якаўлевіч.

РЭДАКЦЫЙНАЯ КАЛЕГІЯ: Н. ДРЫНДРОЖЫК, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК.

Выдавец — Рэдакцыйна-выдавецкая ўстанова «Выдавецкі дом «Звязда».

НАШ АДРАС: 220013 г. Мінск, вул. Б. Хмяльніцкага, 10-а.

ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64, маркетынгу — 337 44 04, бухгалтэрыі: 287 18 81.

Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадрук матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by>;
e-mail: info@zviazda.by,
(для зваротаў): zvarot@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень. Тыраж 20.008. Індэкс 63850. Зак. № 4151.

М 1 2 3 4 5 6 7 8 9 10 11 12
П 1 2 3 4 5 6 7 8 9 10 11 12

ПРЫЁМ тэл./факс: 287 17 79,
РЭКЛАМЫ e-mail: reklama@zviazda.by

Нумар падпісаны ў 19.30
1 лістапада 2017 года.